
Prahladakritam Devi Stotram

ప్రహ్లాదకృతం దేవీస్తోత్రమ్

Document Information



Text title : Prahladakritam Devi Stotram

File name : prahlAdakRRitaMdevIstotram.itx

Category : devii, devI, devIbhAgavatapurANa, stotra

Location : doc_devii

Proofread by : PSA Easwaran

Description/comments : devIbhAgavatam | skandha 4 | adhyAya 5/32-64||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ప్రహ్లాదకృతం దేవీస్తోత్రమ్



ప్రహ్లాద ఉవాచ ।

స్తౌమి దేవీం మహామాయాం సృష్టిస్థిత్యంతకారిణీమ్ ।

సర్వేశాం జననీం శక్తిం భక్తానామభయంకూరీమ్ ॥ 3౨॥

వ్యాస ఉవాచ ।

ఇత్యుక్త్వా విష్ణుభక్తస్తు ప్రహ్లాదః పరమార్థవిత్ ।

తుష్టావ జగతాం ధాత్రీం కృతాంజ్జలిపుటస్తదా ॥ 33॥

మాలాసర్పవదాభాతి యస్యాం సర్వం చరాచరమ్ ।

సర్వాధిష్ఠానరూపాయై తస్యై శ్రీమూర్తయే నమః ॥ 3౪॥

త్వత్తః సర్వమిదం విశ్వం స్థావరం జుజుమం తథా ।

అన్యే నిమిత్తమాత్రాస్తే కర్తారస్తవ నిర్మితాః ॥ 3౫॥

నమో దేవి మహామాయే సర్వేశాం జననీ స్మృతా ।

కో భేదస్తవ దేవేషు దైత్యేషు స్వకృతేషు చ ॥ 3౬॥

మాతుః పుత్రేషు కో భేదోఽప్యశుభేషు శుభేషు చ ।

తథైవ దేవేష్యస్మాసు న కర్తవ్యస్త్యయాధునా ॥ 3౭॥

యాదృశాస్తాదృశా మాతః సుతాస్తే దానవాః కిల ।

యతస్త్యం విశ్వజననీ పురాణేషు ప్రకీర్తితా ॥ 3౮॥

తేఽపి స్వార్థపరా నూనం యథైవ వయమప్యత ।

నాన్తరం దైత్యసురయోర్భేదోఽయం మోహసమ్భవః ॥ 3౯॥

ధనదారాదిభోగేషు వయం సక్తా దివానిశమ్ ।

తథైవ దేవా దేవేశి కో భేదోఽనురదేవయోః ॥ ౪౦॥

తేఽపి కశ్యపదాయాదా వయం తత్పమ్భవాః కిల ।

కుతో విరోధసమ్భూతిర్జాతా మాతస్తవాధునా ॥ ౪౧॥

న తథా విహితం మాతస్త్యయి సర్వసముద్భవే ।

సామ్యతైవ త్వయా స్థాప్య దేవేష్వస్మాసు చైవ హి || ౪౨||
గుణవ్యతికరాత్సర్వే సముత్పన్నాః సురాసురాః |
గుణాన్వితా భవేయుస్తే కథం దేహభృతోఽమరాః || ౪౩||
కామః క్రోధశ్చ లోభశ్చ సర్వదేహేషు సంస్థితాః |
వర్తన్తే సర్వదా తస్మాత్ కోఽవిరోధీ భవేజ్ఞునః || ౪౪||
త్వయా మిథో విరోధోఽయం కల్పితః కిల కౌతుకాత్ |
మన్యామహే విభేదేన నూనం యుద్ధదిదృక్షయా || ౪౫||
అన్యథా ఖలు భ్రాతృణాం విరోధః కీదృశోఽనఘే |
త్వం చేన్నేచ్ఛసి చాముణ్డే వీక్షితుం కలహం కిల || ౪౬||
జానామి ధర్మం ధర్మజ్ఞే వేద్మి చాహం శతక్రతుమ్ |
తథాపి కలహోఽస్మాకం భోగార్థం దేవి సర్వదా || ౪౭||
ఏకః కోఽపి న శాస్తాస్తి సంసారే త్వాం వినామ్భికే |
స్పృహావతస్తు కః కర్తుం క్షమతే వచనం బుధః || ౪౮||
దేవాసురైరయం సిన్ధుర్మూఢితః సమయే క్వచిత్ |
విష్టునా విహితో భేదః సుధారత్నచ్ఛలేన వై || ౪౯||
త్వయాసౌ కల్పితః శౌరిః పాలకత్వే జగద్గురుః |
తేన లక్ష్మీః స్వయం లోభాద్గృహీతామరసుందరీ || ౫౦||
ఐరావతస్తథేన్ద్రేణ పారిజాతోఽథ కామధుక్ |
ఉచ్చైఃశ్రవాః సురైః సర్వం గృహీతం వైష్ణవేచ్ఛయా || ౫౧||
అనయం తాదృశం కృత్వా జాతా దేవాస్తు సాధవః |
(అన్యాయినః సురా నూనం పశ్య త్వం ధర్మలక్షణం |) |
సంస్థాపితాః సురా నూనం విష్టునా బహుమానినా || ౫౨||
నూనం దైత్యాః పరాభూవన్పశ్య త్వం ధర్మలక్షణమ్ |
క్వ ధర్మః కీదృశో ధర్మః క్వ కార్యం క్వ చ సాధుతా || ౫౩||
కథయామి చ కస్యగ్రే సిద్ధం మైమాంసికం మతమ్ |
తార్కికా యుక్తివాదజ్ఞా విధిజ్ఞా వేదవాదకాః || ౫౪||
ఉక్తాః సకర్తృకం విశ్వం వివదన్తే జడాత్మకాః |

కర్తా భవతి చేదస్మిన్సంసారే వితతే కిల ॥ ౫౫॥

విరోధః కీదృశస్తత్ర వైకకర్మణి వై మిథః ।

వేదే నైకమతిః కస్మాచ్ఛాస్త్రేష్యపి తథా పునః ॥ ౫౬॥

నైకవాక్యం వచస్తేషామపి వేదవిదాం పునః ।

యతః స్వార్థపరం సర్వం జగత్సావరజ్జమమ్ ॥ ౫౭॥

నిఃస్పృహః కోఽపి సంసారే న భవేన్న భవిష్యతి ।

శశినాథ గురోర్భార్య హృతా జ్ఞాత్వా బలాదపి ॥ ౫౮॥

గౌతమస్య తథేంద్రేణ జానతా ధర్మనిశ్చయమ్ ।

గురుణానుజభార్యా చ భుక్తా గర్భవతీ బలాత్ ॥ ౫౯॥

శస్త్రో గర్భగతో బాలః కృతశ్చాన్తస్తథా పునః ।

విష్ణునా చ శిరశ్చిన్నం రాహోశ్చక్రేణ వై బలాత్ ॥ ౬౦॥

అపరాధం వినా కామం తదా సత్త్వవతామ్భికే ।

పాత్రో ధర్మవతాం శూరః సత్యవ్రతపరాయణః ॥ ౬౧॥

యజ్ఞా దానపతిః శాన్తః సర్వజ్ఞః సర్వపూజకః ।

కృత్వాథ వామనం రూపం హరిణా ఛలవేదినా ॥ ౬౨॥

వశ్చితోఽసౌ బలిః సర్వం హృతం రాజ్యం పురా కిల ।

తథాపి దేవాన్ధర్మస్థాన్ప్రవదన్తి మనీషిణః ॥ ౬౩॥

వదన్తి చాటువాదాంశ్చ ధర్మవాదాజ్జయం గతాః ।

ఏవం జ్ఞాత్వా జగన్మాతర్యథేచ్ఛసి తథా కురు ॥ ౬౪॥

శరణా దానవాః సర్వే జహి వా రక్ష వా పునః ।


ఇతి దేవీభాగవతే చతుర్థస్కంధే పంచుదశాధ్యాయాన్తర్గతం

ప్రహ్లాదకృతం దేవీస్తోత్రం సమూర్ణమ్ ।


దేవీభాగవతమ్ । స్కంధ ౪। అధ్యాయ ౫/౩౨-౬౪॥

devIbhAgavatam . skandha 4. adhyAya 5/32-64..

Proofread by PSA Easwaran

——
Prahladakritam Devi Stotram

pdf was typeset on May 15, 2026

——
Please send corrections to sanskrit@cheerful.com

